



MELLIEħA

MINUTI

KUNSILL LOKALI TAL-MELLIEħA

IS-SEBA' KUNSILL

SEDUTA NRU. 103

13 ta' Novembru 2018

Minuti tas-seduta Nru. 103 tal-Kunsill Lokali tal-Mellieħa li saret fl-Ufficcju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta, 13 ta' Novembru 2018 fis-6.00 pm.

Attenzenza u qari ta' ittri ta' apoloġġi

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trażmessa direttament bl-internet.

Talba

It-talba ntqalet mis-Sindku J. Buttigieg.

1.1. Minuti

- 1.2. Il-minuti tas-seduta Nru. 102 tat-23 ta' Ottubru 2018, ġew approvati u ffirmati mingħajr emendi. Kien hemm qbil li dawn għandhom jiġu ppubblikati fis-sit elettroniku <https://localgovernmentcms.gov.mt/en/lc/Mellieħa/Pages/Publications/Minutes.aspx>

2.0. Materji Mqajma mill-Minuti

2.1.1. Dwal f'Misrah il-Parroċċa fil-Manikata (P/4/25)

- 2.1.2. Is-Sindku aċċenna għall-minuta 6.18.1. tas-seduta preċedenti u għarraf li saru tliet pilastru sabiex fil-jiem li ġejjin jitwawhflu l-fanali ornamentalni li kienu nġiebu minn Misrah il-Parroċċa (Mellieħa).

- 2.1.3. Is-Sur J. Buttigieg ippropona li tinbidel il-bankina ta' mal-knisja li tinsab fi Triq Dun Manwel Grima u f' Misrah il-Parroċċa. Huwa qal li ttiehed parir dwar dan mingħand il-Perit Richard England, li huwa tal-fehma li l-pavimentar tagħha jsir tal-qawwi, flimkien ma' kurduna tal-qawwi. Kompla jgħid li fondi għal din l-inizjattiva jistgħu jittieħdu mill-vot 7502, li parti minnu kienet intiża għall-bankini ta' Triq Ġorġ Borg Olivier.

- 2.2.1. Proġett – KNOTS - Knowledge, Not Scepticism (P/10/1/Vol IV)**
- 2.2.2. Il-Kunsillier J. Azzopardi rrefera għall-minuta 6.20.1. tas-seduta ta' qabel u għarraf li fil-konferenza li seħhet f' Vila Nova de Cerveira fil-Portugal attendew biss ħames delegazzjonijiet li kienu ġejjin minn: Castiglione di Teverina (Italja); Amt Trittau (Ġermanja); Herceg Novi (Montenegro), flimkien mal-Mellieħa. Id-delegazzjonijiet minn Herrera Del Duque (Spanja); Lanskrout (Repubblika Ċeka), Siret (Rumanija), Katerini e Associazione EILD (Greċja), Wieliszew (Polonja); Deryneia (Ċipru); u minn Ivančna Gorica (Slovenja), ma attendewx. Huwa qal li giet diskussa l-possibiltà li l-konferenza li jmiss issir fil-Mellieħa għall-ħabta ta' Mejju 2019
- 2.2.3. Il-Kunsill kien tal-fehma li mhux possibbli li l-konferenza ssir fiż-żmien indikat minħabba l-elezzjonijiet tal-Kunsilli Lokali.
- 2.3.1. Skema ta' dwal ġodda fil-parti ta' fuq ta' Triq Ghajn Żejtuna (E/1/3/Vol IV)**
- 2.3.2. Is-Sindku rrefera għall-minuta 5.17.1. tas-seduta ta' qabel u qal li t-twaħħil tal-arbli, il-lampji u l-cabling kien tlesta kollu u l-proġett wasal fi stadju li ssir applikazzjoni mal-ARMS sabiex ikun jista' jitqabbd mal-provista tal-elettriku minn Enemalta plc.
- 2.3.3. Il-Kunsill innota t-tagħrif mogħti.
- 2.4.1. Premju Żagħżuġ tas-Sena 2018 (N/1/Vol II)**
- 2.4.2. Is-Segretarju Eżekuttiv irrefera għall-minuta 6.21.1. tas-seduta preċedenti u għarraf li reggħet giet imtennija n-nomina tal-Mellieħa Youth. Ir-Rev. Mario Dimech wieġeb li huwa mhux f'pożizzjoni li jirrakkomanda n-nomina ssuġġerita lilu, peress li ż-żgħażaġh li jakkumpanjawh inbidlu f'kull żjara li saret s'issa.
- 2.4.3. Il-Kunsill innota t-tagħrif mogħti.
- 2.5.1. Studju Nazzjonali fuq il-Prevalenza tan-Nuqqas ta' Smigh fost l-Adulti (M/8/Vol VI)**
- 2.5.2. Il-Kunsillier J. Attard irrefera għall-minuta 2.4.1. tas-seduta Nru. 96 tat-28 ta' Mejju 2018 u fakkar li l-*screening* ippjanat li jsir mid-ditta OK Medical ser jibda fis-26 ta' Novembru u jintemm fit-30 ta' Novembru 2018 fis-Sala tal-Kunsill.
- 2.5.3. Il-Kunsill innota t-tagħrif mogħti.
- 2.6.1. Skema ta' Restawr għall-Kunsilli Lokali (R/2/Vol III)**
- 2.6.2. Is-Sindku rrefer għal deċiżjoni li ttieħdet fis-Seduta Nru. 96 tat-28 ta' Mejju 2018, meta kien deċiż li ssir talba sabiex jiġi kkunsidrat ir-restawr tal-Knisja l-Qadima tal-Manikata. Huwa qal li din it-talba giet imtennija fl-2017 u fl-2018. Għarraf ukoll li fil-15 ta' Novembru 2018 saret spezzjoni tal-istess binja mill-Periti Ivana Farrugia u Claude Borg mid-Direttorat tar-Restawr.
- 2.6.3. Il-Kunsill innota l-informazzjoni mogħtija.
- 2.7.1. Infurzar ta' bye-laws dwar ikkampjar u policy rigward tisjir fil-beraħ (B/5/Vol IV)**
- 2.7.2. Is-Sindku rrefera għall-minuta 3.1.1. tas-seduta ta' qabel u għarraf li fil-5 ta' Novembru 2018 saret laqgħa oħra tas-Sotto-Kumitat *ad hoc* meta gie miftiehem li l-kontenut ta' tabelli li għandhom jitwaħħlu fit-tliet żoni għall-ikkampjar. Huwa spjega li essenzjalment dan jinvolvi l-kundizzjonijiet fil-qosor, li jingħataw fil-permess dwar l-ikkampjar.
- 2.7.3. Is-Sur J. Buttigieg qal ukoll li kien hemm qbil li għandha tintalab għajna mill-Awtorità tal-Ambjent u r-Riżorsi dwar l-immaniġġjar tal-postijiet in kwistjoni, kif ukoll sabiex jiġu pprovduti sit *bin-on-wheels* tal-plastik.

2.7.4. Il-Kunsill innuta l-progress li sar.

2.8.1. Infurzar tar-regolamenti dwar l-iskart (W/3/Vol XI)

2.8.2. Il-Kunsillier J. Azzopardi rrefera għall-minuta 6.12.4. tas-seduta ta' qabel u għarraf li l-uffiċjali tal-*Cleansing and Maintenance Division* u l-*LESA*, li tqabdu bejn is-16 u s-27 ta' Ottubru 2018, irreġistraw hames kontravvenzjonijiet fi Triq Ġorg Borg Olivier; tnejn fi Triq il-Marfa (Ta' Ġerbulin); u waħda fi Triq il-Kbira.

2.8.3. Il-Kunsill innota t-tagħrif mogħti.

3.0. Tweġibiet għall-Mistoqsijiet tal-Kunsillieri

3.1. Proġett dwar il-pavimentar ta' Triq l-Inkurunazzjoni (P/4/29)

3.1.1. Il-Kunsillier J. Gauci staqsa dwar meta ser jinbeda x-xogħol fuq il-proġett imsemmi.

3.1.2. Is-Sindku wieġeb li l-kuntrattur kien għadu ma bediex peress li kienu qed jitwaħħlu *crack monitors* mal-knisja intiżi sabiex isir monitoraġġ ta' xi moviment li jista' ikun fil-binja waqt li jkun għaddej ix-xogħol fi Triq l-Inkurunazzjoni u fuq iż-żuntier. Huwa qal li l-istess kuntrattur imqabdat mill-Kunsill ser ikun inpenjat fuq il-pavimentar taż-żuntier. Peress li l-kuntrattur ser ikun mobilizzat fl-istess post iż-żewġ proġetti mistennija jitwettqu fl-istess żmien.

3.2.1. Bin-on-Wheels fi Triq l-Armier (K/6/2/Vol V)

3.2.2. Il-Kunsillier E. Bartolo staqsa dwar jekk il-*bin-on-wheels* li kien hemm fi Triq l-Armier faċċata ta' Triq Ta' Msid, hijiex ser terġa' issir.

3.2.3. Is-Sindku qal li din il-faċilità kienet qed tiġi abbużata bil-kbir, tant li riċentement anke ntremew annimali mejtin. Huwa qal li forsi jkun aħjar jekk il-*bin* jiġi pprovdut fix-xhur tas-sajf biss.

4.1. Tqeghid ta' Karti

- *Purchase Request Form* – 17/10/18;
- Skeda ta' Pagamenti – 29/09/18 – 17/10/18;
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Skemi Finanzjarji – Lifelong Learning u Libreriji Pubblici 2018/19 (E/3/1/5/Vol II)(L/4/Vol II)

5.1.2. Saret referenza għall-imejl datat 2 ta' Novembru 2018, mibgħut mid-Divizjoni tal-Gvern Lokali dwar finanzjament ta' attrezzi u servizzi marbuta mal-korsijiet imsemmija. L-iskema ttipprovi għotja massima ta' €1,000. Sar ukoll aċċenn għall-iskema tal-Libreriji Pubblici li permezz tagħha l-Kunsill ser jingħata massimu ta' €400.

5.1.3. Il-Kunsill qabel li għandha ssir talba sabiex tiġi ffinanzjata parti mill-ispiza halli jinbidlu l-units tal-arja kkundizzjonata fis-sala tal-Kunsill fejn isiru il-korsijiet, u jsir iehor għall-ewwel darba fil-librerija.

- 5.2.1. Ftehim dwar l-Uffiċċju Informazzjoni għat-Turisti (A/6/7/4)**
- 5.2.2. Inqara imejl datat 17 ta' Ottubru 2018, fejn l-Awtorità Maltija tat-Turiżmu għaddiet *addendum* sabiex jiġi mehmuż mal-ftehim li kien sar fl-2012 dwar l-uffiċċju msemmi, bil-għan li l-istess ftehim jiġi estiż għal sentejn oħra li jiskadu fl-4 ta' Diċembru 2020.
- 5.2.3. Il-Kunsill awtorizza lis-Sindku u lis-Segretarju Eżekuttiv sabiex jiffirmaw l-*addendum*.
- 5.3.1. Tqeghid ta' opri tal-baħar fir-Ramla ta' Kejli (X/1/5)**
- 5.3.2. Saret referenza għal ittra datata 9 ta' Novembru 2018, mibgħuta mis-Sur Philip Grech, fejn talab li jhalli il-*yacht* tiegħu qrib ix-xatt tar-Ramla ta' Kejli, faċċata tad-daħla tar-Ramla Bay Hotel, sakemm isiru tiswijiet fuqu. Fl-istess imejl ġie allegat li l-*yacht* diġa qiegħed fuq il-post peress li l-kejn li tellgħu l-art kellu jitlaq billi t-triq kienet ser tingħalaq b'rabta ma' xogħol fi Triq ir-Ramla tal-Bir.
- 5.3.3. Il-Kunsill kien tal-fehma li t-tqeghid ta' opri tal-baħar u *caravans* m'għandux jiġi ttollerat fil-post in kwistjoni, peress li din il-prattika ma tkunx tista' tiġi kkontrollata kemm-il darba jinholqu precedenti.
- 5.4.1. Pubblikazzjoni ta' ktieb dwar il-belt Valletta (M/6/Vol V)**
- 5.4.2. Inqara imejl datat l-1 ta' Novembru 2018, mibgħut mill-Uffiċċju tal-President ta' Malta, fejn intqal li tnedja l-ktieb *Valletta A Baroque City Through the Ages*, li d-dhul mill-bejgħ tiegħu ser imum kollu għall-Malta Community Chest Fund Foundation. Il-prezz tiegħu huwa €80.
- 5.4.3. Il-Kunsill qabel max-xiri ta' ħames kotba.
- 5.5.1. PC 0070/18 – Sqaq fi Triq Ghajn Żejtuna (P/5/8/G)**
- 5.5.2. Saret referenza għall-applikazzjoni msemmija fejn l-applikant talab li tingħata l-linja ta' sqaq bi dhul minn Triq Ghajn Żejtuna. L-istess sqaq huwa ntiż sabiex iservi ta' aċċess bil-vetturi għal tmien qtajja konfinanti wkoll ma' Triq iż-Żebbuġ.
- 5.5.3. Il-Kunsill kien tal-fehma li:
- (a) l-forma tal-isqaq jehtieg li tiegħu in konsiderazzjoni s-servizzi li għaddejjin mill-istess art, fosthom id-drenaġġ li jista' għadhom affettwati b'Ordni ta' Infurzar EC/00503/10, mahruġa mill-Awtorità tal-Ippjanar wara xogħol ta' skavar u tqeghid ta' katusi li sar mingħajr permess; u
- (b) l-ilma tax-xita għandu jingħata d-direzzjoni lejn il-mina eżistenti għaddejja taht Triq Ghajn Żejtuna sabiex dan imur direttament fil-wied.
- 5.5.4. Il-Kunsill qabel ukoll li rappreżentazzjonijiet f'dan is-sens għandhom isiru mal-Awtorità tal-Ippjanar.
- 5.6.1. PA 8952/18 – Żvilupp ta' art fi Triq Sant' Elena k/m Triq Franġisk Zahra (P/5/8/E)**
- 5.6.2. Saret referenza għall-applikazzjoni msemmija li tinvolvi l-bini ta' garaxxijiet taht il-livell tat-triq, uffiċini, *child care centre*, erba' *maisonettes*, sitta u għoxrin appartamenti u tlieta oħra ritirati mill-faċċata fuq nett.
- 5.6.3. Il-Kunsill kien tal-fehma li l-binja proposta hija tant intensiva li tħalli mpatt negattiv bit-traffiku u d-domanda għall-ipparkjar li tikkawża, partikularment biċ-*child care centre*.

Minkejja dan, kien hemm qbil li qabel isiru rappreżentazzjonijiet mal-Awtorità tal-Ippjanar għandu jittiehed parir professjonali dwarha.

5.7.1. Tower Crane fi Triq Ġorġ Borg Olivier (A/6/3/1 Vol 127)

5.7.2. Sar aċċenn għal talba li mressqa mill-operatur tal-Maritim Hotel Antonin & Spa sabiex jintrama *tower crane* għal perjodu ta' sena, bejn il-lukanda u l-kunvent tas-sorrijiet.

5.7.3. Il-Kunsill ma sabx oġġezzjoni, iżda talab li ssir laqgħa mal-persuna responsabbli mill-proġett qabel jintrama l-krejn in kwistjoni.

5.8.1. Politika ta' Koeżjoni 2014-2020 – Programm Operattiv 1 (P/10/1/Vol IV)

5.8.2. Saret referenza għal imejl datat 17 ta' Ottubru 2018, mibgħut mill-Fondazzjoni ARKEO fejn inġibdet l-attenzjoni li tizisti possibiltà ta' finanzjament taħt il-programm imsemmi hawn fuq bil-għan li jintlaħqu ċerti għanijiet marbuta mal-*Heritage Trail* ta' Selmun, fosthom li:

- Jippromwovi il-wirt naturali u kulturali f' Selmun u l-Imġiebaħ b' mod sostenibbli;
- Jitharsu l-ispeċi ta' siġar tal-ballut li jeżistu fl-inħawi;
- Jippromwovi l-pajsagġ ta' Selmun u l-Imġiebaħ li huwa rikk fil-wirt naturali u kulturali, tant li huwa parti minn sit Natura 2000 (MT0000021); u
- Biex ikun hemm investiment f' turizmu sostenibbli permezz ta' ċentru ta' viżitaturi fl-Irzieżet ta' Selmun.

5.8.3. Is-Sindku qal li diġa nbdew kuntatti mal-MEUSAC dwar il-vijabilità ta' din l-inizjattiva.

5.9.1. Kiri ta' vettura double cab pickup (V/3)

5.9.2. Is-Segretarju rrefera għat-tliet sejhiet għall-offerti li saru sabiex jinkiseb is-servizz imsemmi. Huwa fakkar li fil-każ tas-Sejha MLC 3/2018 kien hemm erba' offeriti li wara l-evalwazzjoni li saret instab li ma kienux konformi mal-ispeċifikazzjonijiet tekniċi. Meta saru s-sejhiet MLC 6/2018 u MLC 9/2018, ma kien hemm ebda rispons, minkejja li l-livell ta' emissjonijiet tnaqqas bil-permess tal-Green Public Procurement Office. Fid-dawl ta' dan, is-Segretarju spjega li ma baqax triq oħra hliet li jinkiseb il-permess mill-awtoritajiet kompetenti sabiex dan is-servizz jiġi akkwistat permezz ta' *direct order*, skont kif provdut fl-Att dwar Kunsilli Lokali, ir-Regolamenti Finanzjarji (Kunsilli Lokali), ir-Regolamenti tal-Kunsilli Lokali u l-Linji Gwida dwar l-Akkwist, u *Public Procurement Note* Nru. 32 maħruġa mid-Dipartiment tal-Kuntratti fid-19 ta' Gunju 2017.

5.9.3. Il-Kunsill approva l-proposta mressqa fil-minuta preċedenti.

5.10.1. Ftehim dwar il-haddiema assenjati mid-District Operations Ltd (E/3/6/Vol II)

5.10.2. Il-Kunsill ġie mgharraf li b' riżultat ta' diskussjonijiet li kien hemm mad-dirigenti tad-District Operations Ltd u l-Assoċjazzjoni tal-Kunsilli Lokali, ġew identifikati l-problemi, jew in-nuqqas ta' struttura li l-Kunsilli Lokali qed jaffaċċjaw biex jimmaniġjaw lill-haddiema f' din l-iskema. Ġie mfassal ftehim bil-għan li jiġi uniformita' fl-operat kif ukoll jiggarrantixxi serhan il-mohħ kemm lill-Kunsill kif ukoll lill-haddiem. L-istess ftehim ġie mressaq għall-approvazzjoni waqt laqgħa li ssejthet fil-31 ta' Ottubru 2018.

5.10.3. Fil-laqgħa msemmiya deher li kien hemm *consensus* dwar il-ftehim il-ġdid wara li l-President tal-Assoċjazzjoni tal-Kunsilli Lokali spjega li l-Kundizzjonijiet jaqblu magħhom ma' Jobsplus. Ġie spjegat ukoll li dawn huma ntiżi sabiex jagħtu aktar saħħa lill-Kunsilli Lokali, filwaqt li jittiehed il-massimu mill-hin tal-haddiema nvoluti.

5.10.4. Għal-laqgħa attendiet il-Kunsilliera A. Brincat Stellini u s-Segretarju Eżekuttiv C. Debono. Il-Kunsill innota t-tagħrif mogħti u approva l-ftehim.

5.11.1. Memorandum of understanding dwar il-bereġ (M/8/Vol V)

5.11.2. Il-Kunsill gie mġharraf li f'laqgħa msejha mill-Assoċjazzjoni tal-Kunsilli Lokali fil-31 ta' Ottubru 2018, gie spjegat *memorandum of understanding* li tfassal wara kuntatti li saru mal-mad-Dipartiment tas-Saħħa u l-Kura Primarja, biex il-Bereġ jkunu mmexxija mill-Kunsilli Lokali fuq qafas stabbilit bil-għan li jiġu evitati l-problemi li l-istess Kunsilli eventwalment jista' jkollhom, kif ukoll jissahħaħ is-servizz offrut.

5.11.3. Is-Segretarju spjega li t-test tal-ftehim jappella għall-dawk il-bereġ li jinsabu parti mill-uffiċini tal-Kunsilli Lokali u għalhekk fil-każ tal-Mellieħa jeħtieġ li jkun addattat għal berġa li tinsab f'bini amministrat mid-Dipartiment tal-Anzjani u Kura fil-Komunità u l-privat, bil-kunċett ta' *public private partnership*.

5.11.4. Għal-laqgħa attendiet il-Kunsilliera A. Brincat Stellini u s-Segretarju Eżekuttiv C. Debono. Il-Kunsill innota t-tagħrif mogħti.

5.12.1. Integrazzjoni Soċjali fil-lokalità (I/3)

5.12.2. Il-Kunsill gie mġharraf li f'laqgħa msejha mill-Assoċjazzjoni tal-Kunsilli Lokali fil-31 ta' Ottubru 2018 thabbar li l-Assoċjazzjoni flimkien mad-Dipartiment tal-Integrazzjoni identifikati possibiltajiet ta' kif il-Kunsilli jistgħu jsahħu s-servizzi offruti u jkun hemm integrazzjoni aħjar ta' kulturi differenti fil-lokalitajiet rispettivi. Gie spjegat li d-diffikultajiet, kif ukoll l-isfidi li l-Kunsilli qed jiltaqgħu magħhom huma reali u għaldaqstant id-Dipartiment tal-Integrazzjoni qed ifassal *Local Integration Charter* bil-għan li jgħin lill-Kunsilli jaffaċċjaw din is-sitwazzjoni billi l-attivitajiet ta' kull xorta li jorganizzaw ikunu nklussivi.

5.12.3. Għal-laqgħa attendew ukoll il-Kunsilliera A. Brincat Stellini u s-Segretarju Eżekuttiv C. Debono. Il-Kunsill innota t-tagħrif mogħti.

5.13.1. Bus stop – Etna – fi Triq il-Kbira (T/5/1/Vol II)

5.13.2. Saret referenza għal ittra datata 22 ta' Ottubru 2018, mibgħuta minn mis-Sinjuri John u Mary Vella, illi talbu li l-*bus stop* imsemmi jerga' jmur fejn kien oriġinarjament aktar 'il fuq fil-kantuniera ma' Triq tas-Salib.

5.13.3. Il-Kunsill kien tal-fehma li spusstjar tal-*bus stop* ċertament illi jqajjem reazzjoni minn residenti oħra u għalhekk kien miftiehem li għandha ssir laqgħa mal-koppja Vella sabiex jiġi spjegat dan.

5.14.1. Restawr u attrezzaż tal-Batterija ta' Westreme (P/10/30)

5.14.2. Is-Segretarju għarraf li nħargu żewġ sejhiet għall-offerti – waħda intiża għar-restawr tal-batterija minn barra (MLC 10/2018) u oħra sabiex jiġi attezzat il-mużew tat-tunnara minn ġewwa (MLC 9/2018).

5.14.3. Is-Sur C. Debono ppropona li ssir talba lid-Divizjoni tal-Gvern Lokali sabiex jiġu rkuprati 85% tal-20% kofinanzjament li jrid jidhol għalih il-Kunsill fuq l-ispiza totali.

5.14.4. Is-Sindku fakkar li s-Segretarju Parlamentari responsabbli mill-Fondi Ewropej u Djalogu Soċjali – l-Onor. Aaron Farrugia – ser jagħti konferenza stampa fil-Batterija ta' Westreme fl-14 ta' Novembru 2018.

5.15.1. Skema Finanzjarja favur il-Komunità – Hajja aħjar permezz ta' l-Eżerċizzju Fiziku (S/4/2/Vol III)

5.15.2. Saret referenza għal Ċirkulari SPI 12/2018 tat-2 ta' Novembru 2018, dwar is-sugġett t'hawn fuq. Gie spjegat li l-iskema għandha l-għan li ttejjeg l-eżerċizzju fiziku permezz ta' diversi programmi speċifiċi, sports u attivitajiet oħra. Din l-iskema tiffinanzja 85% tal-ispiża sa massimu ta' €3,000 (inkluża l-VAT) u tista' tinvolvi:

- Programmi ta' eżerċizzju fiziku (*aerobics, zumba, arti marzjali, eċċ*)
- Attivitajiet sportivi (*football, ghawm, ciklizmu, ġiri, mixi, eċċ*)
- Programmi ta' eżerċizzju fiziku għall-anzjani (*yoga, Pilates, żfin, eċċ*)
- Programmi ta' eżerċizzju fiziku għat-tfal (*walking bus, passju, qbiż tal-ħabel, eċċ*)
- Programmi għaž-żgħažagħ (*gymnastics, athletics, hip-hop, eċċ*)
- Attivitajiet għal persuni bi bżonnijiet speċjali
- Attivitajiet għall-familja
- Apparat għall-*open gyms*.

5.15.3. Ir-rekwiżiti għall-din l-iskema huma:

- Applikazzjonijiet li jinkludu programm dettaljat bi pjan u skedi tal-attivitajiet;
- Programm li jtejjeg lill-anzjani u persuni vulnerabbli biex jibqgħu attivi;
- Apparat ta' eżerċizzju f'zoni pubbliċi li jista' jintuża minn kulhadd;
- Programm speċifiku li jikkumplementa l-Istrateġija Nazzjonali favur is-Saħħa;
- Attivitajiet li jikkontribwixxu għas-saħħa mentali u hajja aħjar;
- Attivitajiet li fihom jistgħu jipparteċipaw il-familja kollha; u
- Proposti innovattivi

5.15.4. Il-Kunsill kien tal-fehma li l-attivitajiet illi jidhru hawn taht huma eliġibbli u għalhekk għandha tiġi sottomessa applikazzjoni għab-baži tagħhom:

- (a) Il-korsijiet kollha li jinvolvu eżerċizzju fiziku (dawk li jsiru fiċ-Ċentru ta' Matul il-Jum, zumba, *line dancing* eċċ), ;
- (b) L-organizzazzjoni ta' *Walking Buses* għat-tfal tal-iskola tal-Mellieħa, billi grupp ta' tfal jintalbu jistennew f'postijiet residenzjali, fejn imbagħad jiġi pulizija/uffiċjali tal-komunità biex jakkompanjahom waqt li jimxu lejn l-iskola. Din tinvolvi l-ispejjeż tal-Pulizija u l-Uffiċjal tal-Komunità. Inizjattiva bħal din tista' titwettaq minn postijiet differenti bil-għan li t-tfal jidraw jimxu fejn id-distanzi mhumieq twal ħafna jevitaw l-użu tal-vetturi. B'dan il-mod jitnaqqsu l-emissjonijiet u tonqos il-kongestjoni fejn l-iskola. L-attività tkun tista' tiġi addottata mill-ġenituri; u
- (c) Isir passju mal-art fi Ġnien il-Qiġħan permezz ta' *rubberized flooring*.

5.16.1. Resilient Community Project (C/3/2/Vol II)

5.16.2. Is-Sindku għarraf li l-aħhar seminar tal-proġett imsemmi ser isir fis-17 ta' Novembru 2018 fir-Ramla Bay Hotel fl-9.45am. Dan ser jitratta r-risultat ta' sontagg li sar fost il-komunità kummerċjali tal-Mellieħa.

5.16.3. Ittiehdet nota ta' dan l-appuntament.

5.17.1. Euromed International Sailing Championships (S/6/Vol IV)

5.17.2. Saret referenza għal imejl datat 9 ta' Novembru 2018 mibgħut mill-President tal-Malta Sailing Federation, li għarraf li bejn s-19 u t-22 ta' Diċembru 2018 ser issir edizzjoni oħra tal-*Euromed International Sailing Championships* fil-Bajja tal-Mellieħa, bis-sehem ta' madwar 400 kompetitur minn sittax-il pajjiż differenti. Sar appell sabiex il-Kunsill jissieheb fl-organizzazzjoni ta' dan l-avveniment.

5.17.3. Il-Kunsill iddecieda li l-involvement tiegħu f' din il-kompetizzjoni m' għandux jaqbeż €300, kif ukoll ma' sabx oġġezzjoni li tintuża r-ramla u l-parkeġġ li hemm bejn il-Costa del Sol Lido u l-Mellieħa Bay Hotel għal dan l-avveniment.

5.18.1. EGEA Malta's Scientific Congress 2019 (S/6/Vol IV)

5.18.2. Is-Sindku aċċenna għal imejl datat 13 ta' Novembru 2018 mill-*European Geography Association for Students and Young Geographers*, fejn intqal li bejn l-14 u d-19 ta' April 2019 ser ikun hawn studenti Maltin u barranin li jiġbru *data* mil-lokalità tal-Mellieħa dwar il-geomorfoloġija, pjanti endemiċi u l-biodiversità. Bejn is-16 u s-17 ta' April ser ikun hemm l-EGEA Malta's Scientific Congress 2019 li ser jittratta l-immaniġġjar ta' żoni marittimi u l-kosta u l-konflitt bejn l-ekonomija u s-soċjetà. EGEA Malta appellaw għas-sapport finanzjarju mill-Kunsill bħala wiehed mill-benefiċċjarji ta' din l-inizjattiv.

5.18.3. Il-Kunsill qabel li jissieheb f' din l-inizjattiva sakemm l-involvement finanzjarju tiegħu ma jaqbix €250.

5.19.1. Sistemi ta' one-way fit-triq tal-Wied ta' Rdum u f' Misraħ il-Parroċċa fil-Manikata (T/3/2/Vol XV)

5.19.2. Is-Sur J. Buttigieg irrefera għad-diskussjoni li kien hemm fuq il-materji msemmija hawn fuq fis-Seduta Nru. 97 tat-18 ta' Ġunju 2018. Huwa għarraf li l-proposta ta' Misraħ il-Parroċċa giet approvata mill-Bord tat-Traffiku fi hdan Transport Malta, filwaqt li dik tal-Wied ta' Rdum ma ntaqgħetx minhabba li l-*junction* ma' Triq il-Mellieħa giet mequjuża perikoluża.

5.19.3. Is-Sindku ssuġġerixxa li ssir laqgħa għar-residenti tal-Manikata fis-16 ta' Novembru 2018 fis-Sala Parrokkjali sabiex tiġi spjegata l-iskema li giet approvata.

5.19.4. Il-Kunsill innota t-tagħrif mogħti.

5.20.1. European Week for Waste Reduction (T/4/6/Vol V)

5.20.2. Il-Viċi Sindku D. Vella rrefera għal imejl datat 9 ta' Novembru 2018, fejn Wasteserv (Malta) Ltd talbu lill-Kunsill permess sabiex il-karozza tal-linja użata fil-programm ta' TVM "Bongu Bus" tiġi pparkjata quddiem il-Knisja Parrokkjali fit-22 ta' Novembru 2018 mis-6.30am sal-11.00am.

5.20.3. Il-Kunsill ma sabx oġġezzjoni.

5.20.4. Il-Kunsillier J. Azzopardi rrefera għal imejl datat 13 ta' Novembru 2018 fejn l-ALP Secondary and Post Secondary School talbu li jagħmlu tindif fil-Bajja tal-Mixquqa fit-22 ta' Novembru 2018. Huma talbu lill-Kunsill sabiex jipprovdilhom ingwanti u boroż lit-tletin persuna li ser jieħdu sehem.

5.20.5. Is-Sur J. Azzopardi aċċenna wkoll li membri ta' Birdlife Malta ser ikunu qed jagħmlu tindif simili qrib il-Proġett Garnija qrib il-Ponta tal-Aħrax fil-25 ta' Novembru 2018 bejn l-10.00am u s-1.00pm.

5.20.6. Il-Kunsill innota t-tagħrif mogħti.

5.21.1. Festa ta' Lejlet San Ġwann tal-Hġejjġ (A/5/5/Vol IV)

5.21.2. Il-Kunsilliera A. Brincat Stellini pproponiet li l-edizzjoni tal-2019 tal-attività msemmija ssir nhar l-Erbgħa 19 ta' Ġunju 2019.

5.21.3. Il-Kunsill approva l-proposta.

5.22.1. Dog Parks u Cat Cafes (A/9)

5.22.2. Il-Kunsilliera A. Brincat Stellini qalet li l-Gvern Ċentrali alloka fondi lid-Dipartiment tal-*Animal Welfare* sabiex jiġu pprovduti l-facilitajiet imsemmija fil-lokalitajiet fejn jintwera interess.

5.22.3. Kien hemm qbil li għandu jinkiseb aktar tagħrif dwar din il-**materja** **CD1** **CD2**.

5.23.1. Sistema tad-Drenaġġ f'Santa Marija Estate (D/1/Vol II)

5.23.2. Il-Kunsillier J. Gauci għarraf li l-Għaqda ta' Santa Marija Estate talbet laqgħa mal-Kap Eżekuttiv tal-Korporazzjoni għas-Servizzi tal-Ilma – l-Ing. Stefan Riolo – dwar iż-żieda ta' *main* ġdid tad-drenaġġ li ser jitqabbd mas-sistema eżistenti biex jaqdi il-*boathouses* li hemm biswit ix-Xatt ta' Santa Marija. L-għaqda wriet it-thassib tagħha peress li diversi tappieri fi Triq Għajn Żejtuna u fix-Xatt ta' Santa Marija jitolgħu meta tagħmel ix-xita. Mill-istess laqgħa rriżulta li l-Korporazzjoni għas-Servizzi tal-Ilma mhux ser tibqa' tagħmel xogħol ta' manutenzjoni fuq *mains* li għaddejjin minn proprjetà privata ġewwa l-Estate. Is-Sur J. Gauci qal li l-Kunsill għandu jkompli jiġbed l-attenzjoni dwar il-problemi memmija billi jlaqqa' flimkien rappreżentanti mill-Korporazzjoni għas-Servizzi tal-Ilma, Transport Malta, Cenmed Ltd, u l-Kunsill Lokali.

5.23.3. Il-Kunsill innota tagħrif mogħti.

5.24.1. Kompetizzjoni tas-snooker organizzata mill-Kunsill (S/4/2/Vol III)

5.24.2. Il-Kunsillier H. Fenech għarraf li l-ewwel laqgħa dwar il-kompetizzjoni 2019 ser issir fit-12 ta' Diċembru 2018

5.24.3. Il-Kunsill innota t-tagħrif mogħti.

5.25.1. Nuqqas ta' dawl fi Sqaq Nru. 1 fi Triq il-Muna (E/1/3Vol IV)

5.25.2. Il-Kunsillier E. Bartolo qal li huwa ngibditlu l-attenzjoni dwar il-htieġa li jsiru dawl fi Sqaq Nru. 1 fi Triq il-Muna.

5.25.3. Is-Sindku kkummenta li teżisti problema, peress li l-hitan huma baxxi u għalhekk wieħed jista' biss jikkunsidra li jsir arblu *whip type*, li minn naħa l-oħra jista' jjanqal l-ilmenti mir-residenti tal-madwar minhabba l-inkonvenjent li jista' jiġi kkwazat b'dawl qawwi.

5.26.1. Xifer perikoluż f'Tal-Prajjet (T/3/2/Vol XV)

5.26.2. Il-Kunsillier E. Bartolo ġibed l-attenzjoni dwar il-periklu li jeżist fuq ix-xifer li hemm qrib fl-inhawi tal-Prajjet.

5.26.3. Il-Kunsill qabel li għandhom jitwahħhu tabelli bil-kliem "*Do not go beyond this point – Tmurx lill'hinn minn dan il-post*".

5.27.1. Ċimiterji fil-lokalità (C/7)

5.27.2. Il-Kunsillier J. Attard qal li huwa żar Ċimiterju Omm il-Ħniena u Ċimiterju Sultana tal-Vittorji hekk kif beda x-xahar ta' Novembru u sabhom fi stat tajjeb ta' indafa.

5.27.3. Il-Kunsill innota t-tagħrif mogħti.

5.28.1. Jum Dinji tad-Dijabete (K/11)

5.28.2. Il-Kunsillier J. Attard aċċenna li l-14 ta' Novembru jaħbat il-Jum Dinji tad-Dijabete. Huwa ppropona li l-għarfien dwar din il-kundizzjoni għandu jiġi aċċentwat billi tinxteghel il-faċċata tal-uffiċċju tal-Kunsill bil-kulur ikħal.

5.28.3. Il-Kunsill laqa' l-proposta.

- 5.29.1. Parteċipazzjoni fil-Festival Nazzjonali tal-Ktieb 2018 (F/5)**
- 5.29.2. Il-Viċi Sindku D. Vella rrefera għall-parteċipazzjoni tal-Kunsill fil-Festival Nazzjonali tal-Ktieb li sar bejn is-7 u t-11 ta' Novembru 2018 f' Dar il-Mediterran għall-Konferenzi fil-Belt Valletta. Huwa ppropona li tintbagħat nota ta' ringrazzjament lis-Sinjuri Clifford Vella; Stella Muscat u Jonathan Muscat li b' mod volontarju għamlu din il-parteċipazzjoni possibbli.
- 5.29.3. Il-Kunsill qabel mal-proposta.
- 5.30.1. Sessjonijiet tat-Thai Chi fiċ-Ċentru ta' Matul il-Jum (E/3/1/11/Vol II)**
- 5.30.2. Il-Kunsillier J. Attard aċċenna għal imejl datat 13 ta' Novembru 2018, mibgħut mid-Dipartiment tal-Anzjanità Attiva u Kura fil-Komunità, fejn sar appell lill-Kunsill sabiex jinxtraw T-Shirts bil-kliem stampati fuqhom "Thai Chi Group" għall-persuni li jattendu s-sessjonijiet imsemmija.
- 5.30.3. Il-Kunsill approva t-talba.
- 5.31.1. Impjieg ta' uffiċjal fis-Segretarjat tal-Kunsill (P/7/1/Vol VIII)**
- 5.31.2. Il-Kunsilliera A. Brincat Stellini aċċennat li waħda mill-impjegati fis-segretarjat tal-Kunsill ser tkun bil-*leave* tat-tqala, filwaqt li huwa evidenti li x-xogħol qiegħed kulma jmur jiżdied. Hija għalhekk ipproponiet li titqabbd persuna oħra.
- 5.31.3. Is-Segretarju spjega li l-Artiklu 52 tal-Att Dwar Kunsilli Lokali jistipula li jkun hemm impjegat għal kull 2,500 persuna residenti fil-lokalità, li skont l-aħħar statistika ppubblikata fil-Gazzetta tal-Gvern tad-19 ta' Ottubru 2018, din tlaħhaq 10,868. Dan jagħmilha possibbli li l-Kunsill jimpjega erba' persuni. Huwa aċċenna wkoll li, permezz ta' ittra datata 16 ta' Settembru 2009, id-Dipartiment tal-Gvern Lokali kien ta' permess sabiex tiġi mpjegata persuna oħra fuq il-limitu li timponi l-liġi, meta dakinhar il-popolazzjoni kienet tlaħhaq 8,100. Bil-popolazzjoni attwali l-liġi tagħti dritt li l-Kunsill jimpjega erba' persuni, flimkien mas-Segretarju Eżekuttiv. Is-Sur C. Debono spjega li kemm-il darba ssir talba lid-Dipartiment, din issir għab-baži taż-żieda fil-popolazzjoni.
- 5.31.4. Il-Kunsill approva l-proposti skont il-minuti 5.31.2. u 5.31.3. u ddeċieda li għandhom jsiru rappreżentazzjonijiet mad-Dipartiment għall-Gvern Lokali sabiex jiġi mpjegat uffiċjal fi Skala 15.
- 5.32.1. Għoti ta' onorefiċenza (A/5/3/1/Vol XVI)**
- 5.32.2. Is-Segretarju Eżekuttiv talab li jiġi skużat waqt din il-parti tas-seduta minhabba s-sugġett li tittratta. Is-Sindku rreġistra l-minuti dwar dan l-*item* u ressaq il-mozzjoni segwenti:
- “Billi fis-seduta tal-Kunsill tat-23 ta' Awissu 1999, twaqqfet l-onorefiċenza ta' “Ġieh il-Mellieha” sabiex tinghata lil dawk il-persuni jew organizzazzjonijiet li jkunu iddistingwew rwiehhom b'eċċellenza f' xi qasam li permezz tagħhom kienu ta' eżempju għal haddiehor, jew għollew l-isem tal-lokalità`;*
- Billi s-Sur Carmel Debono ssodisfa l-kriterji stabbiliti, permezz tal-hidma tiegħu bhala Segretarju Eżekuttiv fuq medda ta' hamsa u ghoxrin sena.*
- Il-Kunsill jirriżolvi li l-onorefiċenza “Ġieh il-Mellieha” għandha tinghata lis-Sur Debono fis-serata li tfakkar il-hamsa u ghoxrin sena mit-twaqqif tal-Gvern Lokali fil-Mellieha, li ser issehh fid-9 ta' Diċembru 2018.”.*
- 5.32.3. Il-Kunsill approva l-mozzjoni b' mod unanimu, wara li din giet issekondata mill-Kunsillier E. Bartolo.

- 6.1. Parkeġġ parti mill-estensjoni tal-Iskola Primarja (S/3/1/1)**
- 6.2. Is-Sindku aċċenna li saret laqgħa maċ-Chairman is-Sur Michael Sant u l-Kap Eżekuttiv is-Sur Mario Gafà, tal-Fondazzjoni għall-Iskejjel t'Għada fil-25 ta' Ottubru 2018, fejn ġew murija l-pjanti tal-parkeġġ b'erba' livelli addizzjonali, flimkien mal-mina pedonali li tiżbokka fil-parti t'isfel ta' Triq il-Madonna ta' Fatima. Jidher li minn naħa tal-Fondazzjoni hemm qbil fil-prinċipju mal-ideja, għalkemm irid jiġi stabbilit sors ta' finanzjament sabiex jagħmel tajjeb għall-erba' sulari addizzjonali u l-mina. Għall-istess laqgħa attendew il-Kunsillieri E. Bartolo, A. Brincat Stellini, il-Periti Joseph Attard u Jessica Sammut u s-Segretarju Eżekuttiv C. Debono.
- 6.3. Is-Sur J. Buttigieg kompli jgħid fit-13 ta' Novembru 2018 saret laqgħa mal-Perit Frans Mallia tal-Awtorità tal-Ippjanar, fejn wkoll intwera interess fl-iffinanzjar tal-proġett mill-Fond tal-Iżvilupp u sorsi oħra amministrati mill-istess awtorità. Dan għaliex l-ideja taqbel perfettament mal-għanijiet tal-fond. Kien miftiehem li l-Kunsill għandu jagħmel rappreżentazzjonijiet dwar dan il-proġett bil-kitba, kif ukoll jgħaddi kopja diġitali tal-pjanti relattivi.
- 6.4. Is-Sindku qal li skont stima preliminari li saret mill-Fondazzjoni, din tlaħhaq madwar €3 miljun u l-uniku sorsa ta' finanzjament li huwa qed jara f'dan l-istadju huwa l-Fond tal-Ippjanar. Dan jista' jiġi mblukkat għal numru ta' snin, jew sakemm jithallas il-bilanċ. Is-Sur J. Buttigieg għarraf ukoll li ntab appuntamenti mal-Ministru tat-Trasport u Proġetti Kapitali l-Onor. Ian Borg.
- 6.5. Il-Kunsillier P. Cutajar qal li biex il-flus li jidderkorru fil-Fond tal-Ippjanar ma jkunux kommessi fuq medda twila ta' snin, il-ministeri tal-Edukazzjoni jew tat-Trasport għandhom jerfghu parti mill-ispiza. Għaldaqstant huwa ppropona li l-Fond tal-Ippjanar għandu jkun imblukkat fuq il-proġett għall-perjodu ta' mhux iżjed minn tliet snin.
- 6.6. Il-Kunsillier H. Fenech ikkummenta li l-Fond tal-Ippjanar m'għandux ikun kommess għal iktar minn ħames snin.
- 6.7. Il-Kunsillier E. Bartolo qal li kemm-il darba l-Awtorità tal-Ippjanar tintalab timblokka l-Fond tal-Ippjanar minn issa, il-Kunsill ikun qiegħed ifaddal għal dan il-proġett u allura jista' jagħti l-fatt li ma jkunux hemm hteieġa ta' ħames snin biex l-ispiza tiġi rkuprata kollha minnu. Huwa kkummenta wkoll li din hija opportunità li għandha tittiehed biex jiġu eliminati l-problemi ta' kongestjoni fit-toroq ewlenin.
- 6.8. Il-Kunsilliera A. Brincat Stellini qalet li huwa mportanti li jiġi ffixsat terminu ta' żmien, għarraġuni li kemm-il darba l-Awtorità tara li ma jkunux qed jintefqu flus mill-Fond tal-Ippjanar, dawn jistgħu jittieħdu. Apparti dan, il-flus jistgħu jingħataw lil xi entità oħra.
- 6.9. Wara aktar diskussjoni, il-Kunsill iddeċieda li permezz tal-kuntatti li għandhom jsiru mal-ministeri kkonċernati jehtieġ jiġi stabbilit liema entità governattiva/finanzjarja li inizjalment tagħmel tajjeb għal din l-ispiza. Għandha tiġi stabbilita wkoll jekk l-entità li ser tmexxi l-parkeġġ li ser ikollha introjtu minnu għandhiex terfa parti mill-ispiza. Minn naħa l-oħra, il-bilanċ għandu jithallas gradwalment mill-fondi li jkun hemm fil-Fond tal-Ippjanar, billi dan jiġi mblukkat għal perjodu massimu ta' tliet snin, jew sakemm jithallas il-bilanċ, skont liema jiġi l-ewwel.
- 7.1. Thejjijiet għall-attivajiet tal-25 Anniversarju mit-twaqqif tal-Kunsill (A/5/3/8)**
- 7.2. Is-Sindku għarraf li s-serata meta ser issir l-ewwel rappreżentazzjoni tal-*musical* "Naħal tal-Imħabba" ser tkun taħt il-patroċinju tas-Sur Joseph Borg li kien l-ewwel Sindku tal-Mellieħa. Is-Sur Borg aċċetta bi pjaċir din l-istedina. Il-Kunsill innota dan it-tagħrif u qabel li bħala tifkira tal-okkażjoni għandu jiġi pprezentat il-ktieb "*Valletta A Baroque City Through the Ages*".

- 7.3. Il-Kunsill qabel li għandha tiġi pprezentata s-CD tal-*musical* lil kull min ingħata invit għas-serata tat-8 ta' Diċembru. Kien hemm qbil ukoll li s-serata tkun ipprezentata minn *compere*.
- 7.4. Il-Kunsilliera A. Brincat Stellini aċċennat għall-attivitajiet li ser jorganizzaw l-għaqdiet tal-Mellieħa li ser ikunu kif ġej:

18/11/2018 – 10.30am	Jum it-Tfal organizzat flimkien mal-Għaqda Korali u Orkestrali Maria Bambina fis-sede tal-istess għaqda.
18/11/2018 – 06.30pm	Kunċert mill-Għaqda Imperial f'Dar il-Madonna tal-Mellieħa
25/11/2018 – 10.30am	Thawwil ta' sigar fi Triq l-Erwieħ organizzat miċ-Ċentru Laburista
01/12/2018 – 07.30pm	Kunċert mis-Società Filarmonica La Vittoria fis-Seabank Hotel
13/12/2018 – 05.30pm	Quddiesja u wirja fis-Sala tal-Partit Nazzjonalista. Il-wirja tibqa' miftuħa sat-30 ta' Diċembru 2018.

- 7.5. Is-Sur J. Buttigieg għarraf li huwa, flimkien mal-Kunsillieri E. Bartolo u A. Brincat Stellini u s-Segretarju Eżekuttiv ltaqgħu mas-Sinjuri Twanny Darmanin u Anthony Valletta mill-Art Club 2000, dwar id-disinn tal-mafkar tal-25 Anniversarju. Wara l-laqgħa, is-Sur Darmanin ipprezenta numru ta' disinni li ġew murija waqt is-seduta. Il-Kunsill għażel wiehed minhom sabiex ikun jista' jsir ix-xogħol fuqu.
- 7.6. Kien miftiehem li fl-4 ta' Diċembru għandha ssir laqgħa informali tal-Kunsill sabiex jiġu diskussi l-aħħar dettalji qabel jittellgħa l-*musical*.

8.1. Andament dwar is-servizz tal-ġbir tal-iskart domestiku (T/4/15)

- 8.2. Ingibdet l-attenzjoni għal-imejl datat 7 ta' Novembru 2018, mibgħut mid-Dipartiment għall-Gvern Lokali, fejn intqal li l-iskedi dwar il-ġbir tal-iskart approvati mill-Kunsilli Lokali ġew mgħoddija lill-Ministeru tal-Ambjent, Żvilupp Sostenibbli u Tibdil fil-Klima u lill-WasteServ qabel dawn ġew ppubblikati flimkien mar-Regolamenti dwar l-Iskart (S.L.549.40). Fl-istess imejl intqal li kemm-il darba l-Kunsilli Lokali jidhrilhom li għandhom jagħmlu tibdil f'dawn l-iskedi, jeħtieġ li dan isir permezz ta' avviż legali li joffri skont il-proċedura stabbilita bl-involvement tad-Dipartiment għall-Gvern Lokali, flimkien mal-Ministeru u l-Assoċjazzjoni għall-Kunsilli Lokali.
- 8.3. Is-Segretarju Eżekuttiv ġibed l-attenzjoni li f' postijiet rurali u fiż-zoni tal-*boathouses* li huma moqdiya bl-*iskeys*, mhux qed isir ġbir ta' skart separat.
- 8.4. Is-Sur J. Buttigieg ikkummenta li xi residenti qed jilmentaw li nhar ta' Tnejn, meta jingabar l-iskart imħallat fil-borża s-sewda u l-organiku fil-borża l-bajda, il-kuntrattur xorta qed iħallat kollox. Huwa qal li din l-impressjoni mhijiex korretta għaliex wiehed mill-iscammels tal-kuntrattur huwa maqsum f' żewġ kompartamenti. Idejalment l-iscammels ikunu kollha ta' dan it-tip għaliex il-ġbir isir f' darba.
- 8.5. Il-Kunsillier E. Bartolo qal li attwalment ir-Regjun Tramuntana qed jiddiskuti x' ser jiġri fir-rigward tal-iskart kummerċjali li jiġġeneraw il-lukandi u stabbilimenti oħra li jservu l-ikel. Huwa qal li sa issa dan l-iskart għadu mhux affettwat mit-tibdil li daħal fis-seħħ fil-31 ta' Ottubru 2018 fir-rigward tal-iskart domestiku.
- 8.6. Il-Kunsillier J. Azzopardi aċċenna li fil-jiem li ġejjin il-Wasteserv ser tqassam erba' *bins* oħra li l-iskop tagħhom huwa li jiġi sseparat l-iskart kif ġej:
- Iswed -> Skart Imħallat;
 - Abjad -> Skart Sanitarju, hmieg tal-*pets* u hrieqi;

- Kannella -> Hġieg biss; u
- Aħdar -> Skart Riċiklabbli.

Is-Sur Azzopardi ppropona li dawn jitqassmu minn: Misraħ il-Parroċċa (Manikata); Misraħ il-Parroċċa (Mellieħa); u Triq l-Iżbark tal-Franċiżi.

- 8.7. Is-Sindku aċċenna għan-nuqqas minn naħa ta' Green MT Ltd fil-provista ta' boroż grizi għall-iskart riċiklabbli. Is-Sur J. Buttigieg qal li dan qed jikkawża lmenti minn naħa tar-residenti u għalhekk il-Kunsill għandu jipprovdihom għas-spejjeż tiegħu sakemm jiskadi l-ftehim mal-iskema msemmija f' Jannar 2019.
- 8.8. Il-Kunsill qabel mal-proposta skont il-minuta 8.7. u għalhekk iddeċieda li għandhom jintalbu stimi minghand fornituri differenti.

9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 9.2. Ġiet imressqa *Purchase Request Form* datata 9 ta' Novembru 2018.
- 9.3. Kien hemm qbil dwar il-ħruġ tal-*purchase orders* li fadal skont l-*items* elenkati fl-imsemmija skeda.
- 9.4. Tressqet skeda ta' infieq li sar permezz tal-*Petty Cash* bejn is-26 ta' Settembru u t-22 ta' Ottubru 2018.
- 9.5. Tressqet ukoll, b' mod separat, skeda ta' pagamenti li tkopri bejn it-29 ta' Settembru u s-17 ta' Ottubru 2018.
- 9.6. Il-Kunsill approva l-akkwist u l-pagamenti kollha fl-iskeda msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <https://localgovernment.gov.mt/en/lc/Mellieħa/Pages/Publications/Quarterly-Financial-Reports.aspx>

AĠĠORNAMENT

Bi ftehim bejn dawk preżenti, is-seduta spiċċat fil-23.15 pm u ġiet aġġornata għall-nhar it-Tlieta, 11 ta' Diċembru 2018 fis-6.00 pm.



John Buttigieg
Sindku



Carmel Debono
Segretarju Eżekuttiv